



# ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ ೧೫೫ Volume 155	ಬೆಂಗಳೂರು, ಗುರುವಾರ, ೧೩, ಫೆಬ್ರವರಿ, ೨೦೨೦ (ಮಾಘ ೨೪, ಶಕವರ್ಷ ೧೯೪೧) Bengaluru, THURSDAY, 13, FEBRUARY, 2020 (Magha 24, ShakaVarsha 1941)	ಸಂಚಿಕೆ ೭ Issue 7
-------------------------	---	---------------------

## ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ  
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ: ಕರ್ನಾಟಕ ಸರ್ಕಾರದ ಸಚಿವಾಲಯದ ನೌಕರರ ಸಂಘಕ್ಕೆ  
ವಾರ್ಷಿಕ ಸದಸ್ಯತ್ವ ಶುಲ್ಕವನ್ನು ಪಾವತಿ ಮಾಡುವ ಬಗ್ಗೆ.

ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 1 ಸೇಸವಿ 2019, ಬೆಂಗಳೂರು, ದಿನಾಂಕ: 14.11.2019

ಓದಲಾಗಿದೆ:-

ಪ್ರಧಾನ ಕಾರ್ಯದರ್ಶಿ, ಕರ್ನಾಟಕ ಸರ್ಕಾರ ಸಚಿವಾಲಯದ ನೌಕರರ ಸಂಘ ಇವರ ಪತ್ರ ಸಂಖ್ಯೆ:  
ಕಸಸ/75/2019, ದಿನಾಂಕ: 17.08.2019.

ಪ್ರಸ್ತಾವನೆ:-

ಕರ್ನಾಟಕ ಸರ್ಕಾರ ಸಚಿವಾಲಯದ ನೌಕರರ ಸಂಘದ ವಾರ್ಷಿಕ ಸದಸ್ಯತ್ವ ಶುಲ್ಕವನ್ನು ನೀಡಬಯಸುವ ನೌಕರರಿಂದ ಸಂಘಕ್ಕೆ ವಾರ್ಷಿಕವಂತಿಗೆಯನ್ನು ನೌಕರರ ವೇತನ ದಿಂದ ಕಟಾವು ಮಾಡಲು ಪ್ರತಿ ವರ್ಷ ಸರ್ಕಾರ ದಿಂದ ಆದೇಶ ಹೊರಡಿಸಲಾಗುತ್ತಿದೆ. ಈ ರೀತಿ ಪ್ರತಿ ವರ್ಷ ಆದೇಶ ಹೊರಡಿಸುವ ಬದಲು ಪ್ರತಿ ವರ್ಷಕ್ಕೆ ಅನ್ವಯವಾಗುವಂತೆ ಅಗತ್ಯ ಆದೇಶ ಹೊರಡಿಸುವಂತೆ ಮೇಲೆ ಓದಲಾದ ಪತ್ರದಲ್ಲಿ ಕೋರಿರುತ್ತಾರೆ. ಅದರಂತೆ, ಸರ್ಕಾರವು ಕೂಲಂಕಷವಾಗಿ ಪರಿಶೀಲಿಸಿ ಈ ಕೆಳಕಂಡಂತೆ ಆದೇಶಿಸಿದೆ.

### ಆದೇಶ

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, 2019ನೇ ಸಾಲಿ ನಿಂದ ಅನ್ವಯವಾಗುವಂತೆ ಪ್ರತಿ ವರ್ಷ ಕರ್ನಾಟಕ ಸರ್ಕಾರ ಸಚಿವಾಲಯದ ನೌಕರರ ಸಂಘದ ವಾರ್ಷಿಕ ಸದಸ್ಯತ್ವ ಶುಲ್ಕ ರೂ.150/-ನ್ನು ಈ ಕೆಳಕಂಡ ಷರತ್ತಿಗೊಳಪಟ್ಟು ಸಚಿವಾಲಯದ ಅಧಿಕಾರಿಗಳ ಹಾಗೂ ನೌಕರರ ವೇತನದಲ್ಲಿ ಕಟಾಯಿಸಲು ಅನುಮತಿ ನೀಡಿದೆ.

1. 2019ನೇ ಸಾಲಿಗೆ ಸಂಬಂಧಿಸಿದಂತೆ ಡಿಸೆಂಬರ್‌ಗಳ ವೇತನ ದಿಂದ ಹಾಗೂ ನಂತರದ ಪ್ರತಿ ವರ್ಷಗಳಿಗೆ ಸಂಬಂಧಿಸಿದಂತೆ ಆಗಸ್ಟ್ ಅಥವಾ ಸೆಪ್ಟೆಂಬರ್ ತಿಂಗಳ ಸಚಿವಾಲಯದ ಅಧಿಕಾರಿ ಹಾಗೂ ನೌಕರರ ವೇತನ ದಿಂದ ಕಟಾವಣೆಗೊಳಿಸುವುದು.
2. ಈ ಮೊತ್ತವನ್ನು ಸಂಘದ ಬ್ಯಾಂಕ್ ಖಾತೆ ಸಂಖ್ಯೆ: 10/201/0001083 (IFSC CODE - KSCB 0001003).
3. ಈ ಸದಸ್ಯತ್ವ ಶುಲ್ಕವನ್ನು ನೀಡಲು ಯಾವುದೇ ಅಧಿಕಾರಿ/ನೌಕರರು ಒಪ್ಪದಿದ್ದಲ್ಲಿ, ಅಂತಹ ಅಧಿಕಾರಿ/ನೌಕರರು ತಮ್ಮ ವೇತನ ದಿಂದ ಸಂಘದ ಸದಸ್ಯತ್ವ ಶುಲ್ಕವನ್ನು ಕಡಿತಗೊಳಿಸಲು ತಮ್ಮ ಅಸಮ್ಮತಿಯನ್ನು 2019ನೇ ಸಾಲಿಗೆ ಸಂಬಂಧಿಸಿದಂತೆ ನವೆಂಬರ್ 30ರ ಒಳಗಾಗಿ ಹಾಗೂ ನಂತರದ ವರ್ಷಗಳಿಗೆ ಸಂಬಂಧಿಸಿದಂತೆ ಪ್ರತಿ ವರ್ಷದ ಜುಲೈ ತಿಂಗಳ ಅಂತ್ಯದೊಳಗೆ ವೇತನ ಬಟವಾಡೆ ಅಧಿಕಾರಿಗೆ ಲಿಖಿತ ರೂಪದಲ್ಲಿ ತಿಳಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ  
ಮತ್ತು ಅವರ ಹೆಸರಿನಲ್ಲಿ.

(ಗಾಯತ್ರಿ ಎಂ.ಆರ್)

ಸರ್ಕಾರದ ಅಧೀನ ಕಾರ್ಯದರ್ಶಿ,

ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆ

(ಸೇವಾ ನಿಯಮಗಳು-1)

PR-34

#### ಕರ್ನಾಟಕಸರ್ಕಾರ

ಸಂಖ್ಯೆ: ಸಿಆಸುಇ 48 ಸೇವನೆ 2019

ಕರ್ನಾಟಕಸರ್ಕಾರದಸಚಿವಾಲಯ

ವಿಧಾನಸೌಧ

ಬೆಂಗಳೂರು, ದಿನಾಂಕ:03.12.2019.

#### ಸುತ್ತೋಲೆ

ವಿಷಯ: "Board of Secondary Education, Madhya Bharat, Gwalior ನೆ  
ಅಂಕಪಟ್ಟಿ/ ಪ್ರಮಾಣಪತ್ರಗಳನ್ನು ಉನ್ನತವ್ಯಾಸಂಗ/ನೇಮಕಾತಿಗೆ  
ಪರಿಗಣಿಸದಿರುವುದಿಲ್ಲ.

ಉಲ್ಲೇಖ: ಶಾಖಾಮುಖ್ಯಸ್ಥರು, ಕೇಂದ್ರೀಯತನಿಖಾಸಂಸ್ಥೆ (ಸಿಬಿಐ) ಇವರಪತ್ರ  
ದಿನಾಂಕ: 09.07.2019- ಸಿಬಿಐಪ್ರಕರಣಸಂಖ್ಯೆ: RC1202018A0006  
ಮತ್ತು RC0062018A0017.

\*\*\*\*\*

"Board of Secondary Education, Madhya Bharat, Gwalior" ಹೆಸರಿನಲ್ಲಿ ನಕಲಿ ಶೈಕ್ಷಣಿಕ ಮಂಡಳಿಯು ಪರೀಕ್ಷೆ ನಡೆಸದೆ ಹೆಚ್ಚಿನ ಸಂಖ್ಯೆಯಲ್ಲಿ ಅಂಕಪಟ್ಟಿ ಹಾಗೂ ಪ್ರಮಾಣ ಪತ್ರಗಳನ್ನು ವಿತರಿಸುತ್ತಿರುವುದಾಗಿ ತಿಳಿದು ಬಂದಿದೆ. ನವ ದೆಹಲಿಯ ಮಾನವ ಸಂಪನ್ಮೂಲ ಅಭಿವೃದ್ಧಿ ಸಚಿವಾಲಯ, ಉತ್ತರ ಪ್ರದೇಶ ಮತ್ತು ಮಧ್ಯಪ್ರದೇಶದ ಸರ್ಕಾರಗಳ ಶಿಕ್ಷಣ

ಇಲಾಖೆಗಳು "Board of Secondary Education, Madhya Bharat, Gwalior" ಎಂಬ ಯಾವುದೇ ಮಂಡಳಿಯನ್ನು ಅನುಮೋದಿಸಿರುವುದಿಲ್ಲ ಹಾಗೂ ಸದರಿ ಮಂಡಳಿಯಿಂದ ವಿತರಿಸುತ್ತಿದ್ದ ಅಂಕ ಪಟ್ಟಿ ಹಾಗೂ ಪ್ರಮಾಣ ಪತ್ರಗಳು ಕಾನೂನು ಬಾಹಿರವೆಂದು ಘೋಷಿಸಲಾಗಿದೆ. ಅಲ್ಲದೆ, ಶಿಕ್ಷಣ ಇಲಾಖೆ, ಉತ್ತರ ಪ್ರದೇಶ ಸರ್ಕಾರವು ಮಾರ್ಚ್ 5, 2014 ರಂದು ಸದರಿ ಮಂಡಳಿಯನ್ನು UP Intermediate Education ಕಾಯ್ದೆಯಡಿ ತೆಗೆದುಹಾಕಿದ್ದರೂಸಹ ಈ ಮಂಡಳಿಯು ಇನ್ನೂ ದೇಶಾದ್ಯಂತ ತನ್ನ ಕಾರ್ಯಚರಣೆಯನ್ನು ಮುಂದುವರಿಸುತ್ತಿದೆ. ವಿವಿಧ ಸರ್ಕಾರಿ/ ಖಾಸಗಿ ಸಂಸ್ಥೆಗಳಲ್ಲಿ ನೇಮಕಾತಿ ಪಡೆಯುವ ಉದ್ದೇಶದಿಂದ ಮತ್ತು ಉನ್ನತ ವ್ಯಾಸಂಗಕ್ಕೆ ಪ್ರವೇಶ ಪಡೆಯುವ ಸಲುವಾಗಿ ಕೆಲವು ರಾಜ್ಯಗಳು ಸದರಿ ಮಂಡಳಿಯ ಪ್ರಮಾಣ ಪತ್ರ ಹಾಗೂ ಅಂಕ ಪಟ್ಟಿಗಳನ್ನು ತತ್ಸಮಾನವೆಂದು ಪರಿಗಣಿಸುತ್ತಿವೆ. ಇದಲ್ಲದೆ, ಈ ರಾಜ್ಯಗಳ ವಿವಿಧ ಶಾಲೆ/ಕಾಲೇಜುಗಳು X ಮತ್ತು XII ತರಗತಿಯ ಪರೀಕ್ಷೆಗಳನ್ನು ನಡೆಸಲು ಈ ಮಂಡಳಿಯಿಂದ ಅಂಗೀಕಾರವನ್ನು ಪಡೆದುಕೊಂಡು ಅಂಕ ಪಟ್ಟಿ ಹಾಗೂ ಪ್ರಮಾಣ ಪತ್ರಗಳನ್ನು ವಿತರಿಸಿದ್ದು, ಇದರ ಆಧಾರದ ಮೇಲೆ ಹಲವಾರು ಅಭ್ಯರ್ಥಿಗಳು ಸರ್ಕಾರದ ವಿವಿಧ ಇಲಾಖೆಗಳಲ್ಲಿ ನೇಮಕಾತಿಯನ್ನೂ ಸಹ ಪಡೆದುಕೊಂಡಿರುವುದಾಗಿ ತಿಳಿದು ಬಂದಿರುತ್ತದೆ.

ಮೇಲ್ಕಂಡ ಹಿನ್ನೆಲೆಯಲ್ಲಿ, "Board of Secondary Education, Madhya Bharat, Gwalior" ಮಂಡಳಿಯಿಂದ ಪಡೆದ ನಕಲಿ ಪ್ರಮಾಣ ಪತ್ರ ಹಾಗೂ ಅಂಕಪಟ್ಟಿಗಳ ಆಧಾರದ ಮೇಲೆ ರಾಜ್ಯ ಸರ್ಕಾರದ ಇಲಾಖೆಗಳಲ್ಲಿ ನೇಮಕಾತಿ ಪಡೆದು ಕೊಂಡಿರುವ ನೌಕರರ ವಿರುದ್ಧ ಶಿಸ್ತು ಕ್ರಮ ಕೈಗೊಂಡು, ಸದರಿ ಮಂಡಳಿಯಿಂದ ಪಡೆದುಕೊಂಡ ಅಂಕಪಟ್ಟಿ/ಪ್ರಮಾಣ ಪತ್ರಗಳನ್ನು ಇನ್ನು ಮುಂದೆ ನೇಮಕಾತಿಗೆ ಹಾಗೂ ಉನ್ನತ ವ್ಯಾಸಂಗಕ್ಕೆ ಪರಿಗಣಿಸಬಾರದೆಂದು ಕಟ್ಟುನಿಟ್ಟಾಗಿ ಸೂಚಿಸಲಾಗಿದೆ.

(ಗಾಯತ್ರಿ.ಎಂ.ಆರ್.)

ಸರ್ಕಾರದ ಅಧೀನ ಕಾರ್ಯದರ್ಶಿ

ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆ

(ಸೇವಾ ನಿಯಮಗಳು-1)

PR-35

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ: ಕರ್ನಾಟಕ ಸರ್ಕಾರ ಸಚಿವಾಲಯ ಅಧಿಕಾರಿಗಳ ಸಂಘಕ್ಕೆ  
ವಾರ್ಷಿಕ ಸದಸ್ಯತ್ವ ಶುಲ್ಕವನ್ನು ಪಾವತಿ ಮಾಡುವ ಬಗ್ಗೆ.

ಸರ್ಕಾರಿ ಆದೇಶ ಸಂಖ್ಯೆ: ಸಿಆಸುಇ 2 ಸೇಸವಿ 2019,ಬೆಂಗಳೂರು, ದಿನಾಂಕ: 14.11.2019

ಓದಲಾಗಿದೆ:-

ಕಾರ್ಯದರ್ಶಿ, ಕರ್ನಾಟಕ ಸರ್ಕಾರ ಸಚಿವಾಲಯ ಅಧಿಕಾರಿಗಳ ಸಂಘ ಇವರ ಪತ್ರ ಸಂಖ್ಯೆ:  
ಕಸಸಅಸಂ/15/2019, ದಿನಾಂಕ: 27.04.2019.

ಪ್ರಸ್ತಾವನೆ:-

ಕರ್ನಾಟಕ ಸರ್ಕಾರ ಸಚಿವಾಲಯ ಅಧಿಕಾರಿಗಳ ಸಂಘದ ವಾರ್ಷಿಕ ಸದಸ್ಯತ್ವ ಶುಲ್ಕವನ್ನು ನೀಡಬಯಸುವ ಅಧಿಕಾರಿಗಳಿಂದ ವಾರ್ಷಿಕವಂತಿಗೆಯನ್ನು ಅಧಿಕಾರಿಗಳ ವೇತನದಿಂದ ಕಟಾವು ಮಾಡಲು ಪ್ರತಿ ವರ್ಷ ಸರ್ಕಾರ ದಿಂದ ಆದೇಶ ಹೊರಡಿಸಲಾಗುತ್ತಿದೆ. ಈ ರೀತಿ ಪ್ರತಿ ವರ್ಷ ಆದೇಶ ಹೊರಡಿಸುವ ಬದಲು ಪ್ರತಿ ವರ್ಷಕ್ಕೆ ಅನ್ವಯವಾಗುವಂತೆ ಆದೇಶ ಹೊರಡಿಸುವಂತೆ ಮೇಲೆ ಓದಲಾದ ಪತ್ರದಲ್ಲಿ ಕೋರಿರುತ್ತಾರೆ. ಅದರಂತೆ, ಸರ್ಕಾರವು ಕೂಲಂಕಷವಾಗಿ ಪರಿಶೀಲಿಸಿ ಈ ಕೆಳಕಂಡಂತೆ ಆದೇಶಿಸಿದೆ.

### ಆದೇಶ

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, 2019ನೇ ಸಾಲಿ ನಿಂದ ಅನ್ವಯವಾಗುವಂತೆ ಪ್ರತಿ ವರ್ಷ ಕರ್ನಾಟಕ ಸರ್ಕಾರ ಸಚಿವಾಲಯ ಅಧಿಕಾರಿಗಳ ಸಂಘದ ವಾರ್ಷಿಕ ಸದಸ್ಯತ್ವ ಶುಲ್ಕ ರೂ.120/-ನ್ನು ಈ ಕೆಳಕಂಡ ಷರತ್ತಿಗೊಳಪಟ್ಟು ಸಚಿವಾಲಯದ ಅಧಿಕಾರಿಗಳ ವೇತನದಲ್ಲಿ ಕಟಾಯಿಸಲು ಅನುಮತಿ ನೀಡಿದೆ.

1. 2019ನೇ ಸಾಲಿಗೆ ಸಂಬಂಧಿಸಿದಂತೆ ಡಿಸೆಂಬರ್‌ನಲ್ಲಿ ವೇತನ ದಿಂದ ಹಾಗೂ ನಂತರದ ಪ್ರತಿ ವರ್ಷಗಳಿಗೆ ಸಂಬಂಧಿಸಿದಂತೆ ಮೇ ಅಥವಾ ಜೂನ್‌ನಲ್ಲಿ ಸಚಿವಾಲಯದ ಅಧಿಕಾರಿಗಳ ವೇತನದಿಂದ ಕಟಾವಣೆಗೊಳಿಸುವುದು.
2. ಈ ಮೊತ್ತವನ್ನು ಸಂಘದ ಬ್ಯಾಂಕ್ ಉಳಿತಾಯ ಖಾತೆ ಸಂಖ್ಯೆ: 1003102010000989, ಕರ್ನಾಟಕ ರಾಜ್ಯ ಸಹಕಾರಿ ಅಪೆಕ್ಸ್ ಬ್ಯಾಂಕ್, ವಿಧಾನ ಸೌಧ, ಬೆಂಗಳೂರು (IFSC CODE - KSCB0001003) ಇಲ್ಲಿ ಜಮೆಮಾಡುವುದು.
3. ಈ ಸದಸ್ಯತ್ವ ಶುಲ್ಕವನ್ನು ನೀಡಲು ಯಾವುದೇ ಅಧಿಕಾರಿಯು ಒಪ್ಪದಿದ್ದಲ್ಲಿ, ಅಂತಹ ಅಧಿಕಾರಿಯು ತಮ್ಮ ವೇತನದಿಂದ ಸಂಘದ ಸದಸ್ಯತ್ವ ಶುಲ್ಕವನ್ನು ಕಡಿತಗೊಳಿಸಲು ತಮ್ಮ ಅಸಮ್ಮತಿಯನ್ನು 2019ನೇ ಸಾಲಿಗೆ ಸಂಬಂಧಿಸಿದಂತೆ ನವೆಂಬರ್ 30ರ ಒಳಗಾಗಿ ಹಾಗೂ ನಂತರದ ವರ್ಷಗಳಿಗೆ ಸಂಬಂಧಿಸಿದಂತೆ ಪ್ರತಿ ವರ್ಷದ ಏಪ್ರಿಲ್ ತಿಂಗಳ ಅಂತ್ಯದೊಳಗೆ ವೇತನ ಬಟವಾಡೆ ಅಧಿಕಾರಿಗೆ ಲಿಖಿತ ರೂಪದಲ್ಲಿ ತಿಳಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ  
ಮತ್ತು ಅವರ ಹೆಸರಿನಲ್ಲಿ.

(ಗಾಯತ್ರಿಎಂ.ಆರ್)

ಸರ್ಕಾರದ ಅಧೀನ ಕಾರ್ಯದರ್ಶಿ,

ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆ

(ಸೇವಾ ನಿಯಮಗಳು-1)

### ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ :- ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿ ಪ.ಜಾತಿ & ಪ.ವರ್ಗಗಳ ಕಲ್ಯಾಣ ಸಂಸ್ಥೆ, ಕೇಂದ್ರ ಸಮಿತಿ, ನಿಗಮ ಕಾರ್ಯಾಲಯ, ಬೆನ್ನಾಂ ಅವರಣ, ಕೆ.ಆರ್.ಸರ್ಕಲ್, ಬೆಂಗಳೂರು-೦೧ ಈ ಸಂಘದ ಆಡಳಿತಾಧಿಕಾರಿಯನ್ನು ಬದಲಾಯಿಸುವ ಬಗ್ಗೆ.

ಸರ್ಕಾರದ ಆದೇಶ ಸಂಖ್ಯೆ: ಸಇ 10 ಸಸಂನೋ 2019 ಬೆಂಗಳೂರು, ದಿನಾಂಕ: 11.02.2020

- ಓದಲಾಗಿದೆ:-
1. ಸರ್ಕಾರದ ಆದೇಶ ಸಂಖ್ಯೆ: ಸಇ 10 ಸಸಂನೋ 2019, ದಿನಾಂಕ:14.03.2019
  2. ಕರ್ನಾಟಕ ಉಚ್ಚನ್ಯಾಯಾಲಯದ ರಿಟ್‌ಅರ್ಜಿ ಸಂಖ್ಯೆ: 12882-83/2019, ದಿನಾಂಕ: 17.06.2019.
  3. ಸರ್ಕಾರದ ಆದೇಶ ಸಂಖ್ಯೆ: ಸಇ 10 ಸಸಂನೋ 2019, ದಿನಾಂಕ: 26.07.2019
  4. ಸರ್ಕಾರದ ತಿದ್ದುಪಡಿ ಆದೇಶ ಸಂಖ್ಯೆ: ಸಇ 10 ಸಸಂನೋ 2019, ದಿನಾಂಕ:11.09.2019.
  5. ಸರ್ಕಾರದ ಆದೇಶ ಸಂಖ್ಯೆ: ಸಇ 10 ಸಸಂನೋ 2019, ದಿನಾಂಕ:03.02.2019.
  6. ಶ್ರೀಮತಿ. ಜಿ. ಶೀಲಾ ಮತ್ತು ಇತರರುಇವರಪತ್ರ ದಿನಾಂಕ: 29.01.2020

\*\*\*\*\*

### ಪ್ರಸ್ತಾವನೆ:

ಮೇಲೆ (1) ರಲ್ಲಿ ಓದಲಾದ ಆದೇಶದಲ್ಲಿ ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿ ಪ.ಜಾತಿ& ಪ.ವರ್ಗಗಳ ಕಲ್ಯಾಣ ಸಂಸ್ಥೆ, ಕೇಂದ್ರ ಸಮಿತಿ, ನಿಗಮ ಕಾರ್ಯಾಲಯ, ಬೆನ್ನಾಂ ಅವರಣ, ಕೆ.ಆರ್.ಸರ್ಕಲ್, ಬೆಂಗಳೂರು-೦೧ ಈಸಂಘಕ್ಕೆಶ್ರೀಮತಿ ಮೀನಾ ಎಸ್.ನಾಯಕ್, ಸಹಕಾರ ಸಂಘಗಳ ಉಪ ನಿಬಂಧಕರು, ಸಹಕಾರ ಚುನಾವಣಾ ಪ್ರಾಧಿಕಾರ, ಬೆಂಗಳೂರು-27 ಇವರನ್ನು ಆದೇಶ ಹೊರಡಿಸಿದ ದಿನಾಂಕ ದಿಂದ ಜಾರಿಗೆ ಬರುವಂತೆ ದಿನಾಂಕ:14.03.2019 ರಿಂದ ಮುಂದಿನ ಆರು (6) ತಿಂಗಳ ಅವಧಿಗೆ ಆಡಳಿತಾಧಿಕಾರಿಯನ್ನಾಗಿ ನೇಮಿಸಿ ಆದೇಶಿಸಲಾಗಿರುತ್ತದೆ.

ಮೇಲೆ (2)ರಲ್ಲಿ ಓದಲಾದ ಕರ್ನಾಟಕ ಉಚ್ಚನ್ಯಾಯಾಲಯದ ರಿಟ್‌ಅರ್ಜಿಸಂಖ್ಯೆ: 12882-83/2019, ದಿನಾಂಕ: 17.06.2019ರ ಆದೇಶದನ್ವಯ, ಸದರಿ ಸಂಘಕ್ಕೆ ಆಡಳಿತಾಧಿಕಾರಿಯನ್ನು ನೇಮಿಸಲಾಗಿದ್ದ ಸರ್ಕಾರದ ಆದೇಶ ಸಂಖ್ಯೆ: ಸಇ 10 ಸಸಂನೋ 2019, ದಿನಾಂಕ:14.03.2019ರನ್ನು ರದ್ದುಪಡಿಸಲಾಯಿತು.

ಮೇಲೆ (3) ರಲ್ಲಿ ಓದಲಾದ ಆದೇಶದಲ್ಲಿ ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿ ಪ.ಜಾತಿ& ಪ.ವರ್ಗಗಳ ಕಲ್ಯಾಣ ಸಂಸ್ಥೆ, ಕೇಂದ್ರ ಸಮಿತಿ, ನಿಗಮ ಕಾರ್ಯಾಲಯ, ಬೆನ್ನಾಂ ಅವರಣ, ಕೆ.ಆರ್.ಸರ್ಕಲ್, ಬೆಂಗಳೂರು-೦೧ ಈ ಸಂಘಕ್ಕೆ ಶ್ರೀ ಕಿಶೋರ್ ಕುಮಾರ್ ಜೋಶಿ, ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, 2ನೇ ವಲಯ, ಬೆಂಗಳೂರು ಇವರನ್ನು ಆದೇಶವು ಕರ್ನಾಟಕ ರಾಜ್ಯ ಪತ್ರದಲ್ಲಿ ಪ್ರಕಟಗೊಂಡ ದಿನಾಂಕ ದಿಂದ ಜಾರಿಗೆ ಬರುವಂತೆ (ದಿನಾಂಕ:29.07.2019)ಮುಂದಿನ ಮೂರು (3) ತಿಂಗಳ ಅವಧಿಗೆ ಆಡಳಿತಾಧಿಕಾರಿಯನ್ನಾಗಿ ನೇಮಿಸಿ ಆದೇಶಿಸಲಾಗಿರುತ್ತದೆ.

ಮೇಲೆ (4)ರಲ್ಲಿ ಓದಲಾದ ತಿದ್ದುಪಡಿ ಆದೇಶದಲ್ಲಿ ಸದರಿ ಸಂಘಕ್ಕೆ ಶ್ರೀ ಕಿಶೋರ್ ಕುಮಾರ್ ಜೋಶಿ, ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, 2ನೇ ವಲಯ, ಬೆಂಗಳೂರುಇವರನ್ನು ಬದಲಾಯಿಸಿ ಶ್ರೀ ಲಕ್ಷ್ಮೀಶ, ಸಹಕಾರ

ಸಂಘಗಳ ಸಹಾಯಕ ನಿಬಂಧಕರು ಹಾಗೂ ಕೇಂದ್ರ ಸ್ಥಾನಿಕ ಸಹಾಯಕರು, ಸಹಕಾರ ಸಂಘಗಳ ಜಂಟಿ ನಿಬಂಧಕರ ಕಛೇರಿ, ಬೆಂಗಳೂರು ಪ್ರಾಂತ, ಬೆಂಗಳೂರು ಇವರನ್ನು ಆಡಳಿತಾಧಿಕಾರಿಯಾಗಿ ನೇಮಿಸಲಾಯಿತು.

ಮೇಲೆ (5)ರಲ್ಲಿ ಓದಲಾದ ಆದೇಶದಲ್ಲಿ 'ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿ ಪ.ಜಾತಿ & ಪ.ವರ್ಗಗಳ ಕಲ್ಯಾಣ ಸಂಸ್ಥೆ, ಕೇಂದ್ರ ಸಮಿತಿ, ನಿಗಮ ಕಾರ್ಯಾಲಯ, ಬೆಸ್ಕಾಂ ಅವರಣ, ಕೆ.ಆರ್.ಸರ್ಕಲ್, ಬೆಂಗಳೂರು-೦೧ ಈ ಸಂಘದ ಆಡಳಿತಾಧಿಕಾರಿ ಅವಧಿಯನ್ನು ದಿನಾಂಕ:26.10.2019 ರಿಂದ ದಿನಾಂಕ:25.04.2020 ರವರೆಗೆ ವಿಸ್ತರಿಸಿ ಆದೇಶಿಸಲಾಯಿತು.

ಮೇಲೆ (6)ರಲ್ಲಿ ಓದಲಾದ ಶ್ರೀಮತಿ. ಜಿ. ಶೀಲಾ ಮತ್ತು ಇತರರು ಪತ್ರದಲ್ಲಿ ದಿನಾಂಕ:28.08.2019 ರಂದು ಗೌ.ಉಚ್ಚ ನ್ಯಾಯಾಲಯದನ್ವಯ ಪಾರದರ್ಶಕವಾಗಿ ಮತ್ತು ಪಕ್ಷಾತೀತವಾಗಿ ಸಂಘದ ಚುನಾವಣೆ ನಡೆಸಲು ಆಡಳಿತಾಧಿಕಾರಿಯನ್ನು ನೇಮಿಸಲು ಆದೇಶವನ್ನು ಹೊರಡಿಸಿರುತ್ತಾರೆಂದು, ಮಾಜಿ ಅಧ್ಯಕ್ಷರು ತಮ್ಮ ಕಾಲಾವಧಿ ಮುಗಿದ ನಂತರವೂ ಸಹಾ ದಿನಾಂಕ:03.08.2019 ರಂದು ಕಲ್ಬುರ್ಗಿಯಲ್ಲಿ ಜನರಲ್‌ಬಾಡಿ ಸಭೆಯನ್ನು ನಡೆಸಿ, ಕಾರ್ಯಸೂಚಿಯಲ್ಲಿ ಸಂಘದ ಬೈಲಾ ತಿದ್ದುಪಡಿ ಬಗ್ಗೆ ಪ್ರಸ್ತಾವನೆ ಇಲ್ಲದಿದ್ದರೂ ಸಹಾ ಬೈಲಾ ತಿದ್ದುಪಡಿ ಮಾಡಿ ಅನುಮೋದನೆಗಾಗಿ, ಸಂಘದ ಜಿಲ್ಲಾ ನೋಂದಣಿ ಅಧಿಕಾರಿಗಳಿಗೆ ಸಲ್ಲಿಸಿರುತ್ತಾರೆಂದು, ಸಂಘದ ಜಿಲ್ಲಾ ನೋಂದಣಿ ಅಧಿಕಾರಿಗಳಿಗೆ ಆಡಳಿತಾಧಿಕಾರಿಗಳನ್ನು ನೇಮಿಸಿರುವುದು ತಿಳಿದಿದ್ದರೂ ಅಧೀಕ್ಷಕರ ಮುಖಾಂತರ ಸಂಘದ ಬೈಲಾ ತಿದ್ದುಪಡಿಗೆ ದಿನಾಂಕ:05.10.2019 ರಂದು ಅನುಮೋದನೆ ನೀಡಿರುತ್ತಾರೆಂದು, ಇದರಿಂದಾಗಿ ಗರಿಷ್ಠ ಸಂಖ್ಯೆಯ ಸದಸ್ಯರಿಗೆ ಚುನಾವಣೆಯಲ್ಲಿ ಸ್ಪರ್ಧಿಸಲು ಅವಕಾಶ ಸಿಗದಂತೆ ಮಾಡಿರುತ್ತಾರೆಂದು ಆರೋಪಿಸಿರುತ್ತಾರೆ. ಈಗಾಗಲೇ ಆಡಳಿತಾಧಿಕಾರಿಗಳು ಶ್ರೀ ಸೋಮಶೇಖರಯ್ಯ, ಇವರನ್ನು ಚುನಾವಣಾಧಿಕಾರಿಯನ್ನಾಗಿ ನೇಮಿಸಿ, ಚುನಾವಣಾ ಪ್ರಕ್ರಿಯೆ ಜಾರಿಯಲ್ಲಿರುತ್ತದೆಂದು, ಆಡಳಿತಾಧಿಕಾರಿಗಳು ಶ್ರೀ.ಸೋಮಶೇಖರಯ್ಯ, ಇವರನ್ನು ಚುನಾವಣಾಧಿಕಾರಿಯನ್ನಾಗಿ ನೇಮಿಸಿರುವುದು ಹಿಂದಿನ ಆಡಳಿತ ಮಂಡಳಿಯವರೊಂದಿಗೆ ಸೇರಿ ಏಕಪಕ್ಷೀಯವಾಗಿ ಚುನಾವಣೆ ನಡೆಸಲು ಅನುವು ಮಾಡಿ ಕೊಟ್ಟಂತಾಗಿರುತ್ತದೆಂದು, ಜಿಲ್ಲಾ ನೋಂದಣಾಧಿಕಾರಿಗಳ ಅನುಮೋದನೆಗೆ ಸಹಕರಿಸಿದ ಶ್ರೀ ಸೋಮಶೇಖರಯ್ಯ ಮತ್ತು ತಿದ್ದುಪಡಿ ಮಾಡಿದವರನ್ನು ಚುನಾವಣಾ ಅಧಿಕಾರಿಯಾಗಿ ನೇಮಿಸಿದ ಆಡಳಿತಾಧಿಕಾರಿಯವರ ಮೇಲೆ ಸೂಕ್ತ ಶಿಸ್ತು ಕ್ರಮಕೈಗೊಳ್ಳುವಂತೆ ಕೋರಿರುತ್ತಾರೆ.

ಮೇಲ್ಕಂಡ ಅಂಶಗಳನ್ನು ಪರಿಶೀಲಿಸಿ, ಆಡಳಿತಾಧಿಕಾರಿಯವರ ವಿರುದ್ಧ ಪದೇ ಪದೇ ದೂರುಗಳು ಮತ್ತು ಆರೋಪಗಳು ಬರುತ್ತಿರುವುದರಿಂದ ಸದರಿ ಸಂಘಕ್ಕೆ ನಿಸ್ಪಕ್ಷಪಾತ ಹಾಗೂ ಪಾರದರ್ಶಕವಾಗಿ ಚುನಾವಣೆ ನಡೆಸಲು ಆಡಳಿತಾಧಿಕಾರಿಯನ್ನು ಬದಲಾಯಿಸಲು ಸರ್ಕಾರವು ತೀರ್ಮಾನಿಸಿದೆ, ಆದ್ದರಿಂದ ಈ ಆದೇಶ.

### **-: ಆದೇಶ :-**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿ ಪರಿಶಿಷ್ಟ ಜಾತಿ & ಪರಿಶಿಷ್ಟ ವರ್ಗಗಳ ಕಲ್ಯಾಣ ಸಂಸ್ಥೆ, ಕೇಂದ್ರ ಸಮಿತಿ, ನಿಗಮ ಕಾರ್ಯಾಲಯ, ಬೆಸ್ಕಾಂ ಅವರಣ, ಕೆ.ಆರ್.ಸರ್ಕಲ್, ಬೆಂಗಳೂರು-೦೧ ಈ ಸಂಘಕ್ಕೆ "ಶ್ರೀ ಲಕ್ಷ್ಮೀಶ, ಸಹಕಾರ ಸಂಘಗಳ ಸಹಾಯಕ ನಿಬಂಧಕರು ಹಾಗೂ ಕೇಂದ್ರ ಸ್ಥಾನಿಕ ಸಹಾಯಕರು, ಸಹಕಾರ ಸಂಘಗಳ ಜಂಟಿ ನಿಬಂಧಕರ ಕಛೇರಿ,

ಬೆಂಗಳೂರು ಪ್ರಾಂತ, ಬೆಂಗಳೂರು" ಇವರನ್ನು ಬದಲಾಯಿಸಿ "ಶ್ರೀ ಕಿಶೋರ್ ಕುಮಾರ್ ಜೋಶಿ, ಸಹಕಾರ ಸಂಘಗಳ ಸಹಾಯಕ ನಿಬಂಧಕರು, 4ನೇ ವಲಯ, ಬೆಂಗಳೂರು" ಇವರನ್ನು ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಿದೆ.

ಆಡಳಿತಾಧಿಕಾರಿಯು ತಮ್ಮ ಆಡಳಿತಾಧಿಕಾರಿ ಅವಧಿಯೊಳಗೆ ನಿಯಮಾನುಸಾರ ಚುನಾವಣಾಧಿಕಾರಿಯನ್ನು ನೇಮಕ ಮಾಡಿ ಸಂಘಕ್ಕೆ ಚುನಾವಣೆಯನ್ನು ನಡೆಸಿ, ನೂತನ ಚುನಾಯಿತ ಮಂಡಳಿಗೆ ಅಧಿಕಾರವನ್ನು ಹಸ್ತಾಂತರಿಸಿ, ಸರ್ಕಾರಕ್ಕೆ ವರದಿ ನೀಡಲು ಸೂಚಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ

(ಚೇತನ ಎಂ.)

ಸರ್ಕಾರದ ಅಧೀನ ಕಾರ್ಯದರ್ಶಿ-3 (ಪ್ರ),  
ಸಹಕಾರ ಇಲಾಖೆ.

PR-37

#### ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ಬೆಂಗಳೂರು ತಮಿಳು ಸಂಘಂ, ಬೆಂಗಳೂರು ಈ ಸಂಘದ ಆಡಳಿತಾಧಿಕಾರಿಯನ್ನು ಬದಲಾಯಿಸುವ ಬಗ್ಗೆ.

ಸರ್ಕಾರದ ಆದೇಶ ಸಂಖ್ಯೆ: ಸಇ 136 ಸಸಂನೋ 2018, ಬೆಂಗಳೂರು, ದಿನಾಂಕ: 11.02.2020

ಓದಲಾಗಿದೆ:-

1. ಸರ್ಕಾರದ ಆದೇಶ ಸಂಖ್ಯೆ: ಸಇ 136 ಸಸಂನೋ 2018, ಬೆಂಗಳೂರು ದಿನಾಂಕ: 14.03.2019.
2. ಸರ್ಕಾರದ ಆದೇಶ ಸಂಖ್ಯೆ: ಸಇ 136 ಸಸಂನೋ 2018, ಬೆಂಗಳೂರು ದಿನಾಂಕ: 11.07.2019.
3. ಸರ್ಕಾರದ ಆದೇಶ ಸಂಖ್ಯೆ: ಸಇ 136 ಸಸಂನೋ 2018, ಬೆಂಗಳೂರು ದಿನಾಂಕ: 19.09.2019.
4. ಮಾಜಿ ಪದಾಧಿಕಾರಿಗಳು, ದಿ ಬೆಂಗಳೂರು ತಮಿಳು ಸಂಘಂ ಇವರ ಪತ್ರ ದಿನಾಂಕ: 07.01.2020.
5. ಆಡಳಿತಾಧಿಕಾರಿ, ಬೆಂಗಳೂರು ತಮಿಳು ಸಂಘಂ, ಬೆಂಗಳೂರು ಇವರ ಪತ್ರ ದಿನಾಂಕ: 05.02.2020.

\*\*\*\*\*

ಪ್ರಸ್ತಾವನೆ:

ಮೇಲೆ (1)ರಲ್ಲಿ ಓದಲಾದ ಆದೇಶದಲ್ಲಿ ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರನ್ವಯ ದಿ ಬೆಂಗಳೂರು ತಮಿಳು ಸಂಘಂ, ನಂ.59, ಅಣ್ಣಸ್ವಾಮಿ ಮೊದಲಿಯಾರ್ ಸಾಲ್ಕಿ ರಸ್ತೆ, ಬೆಂಗಳೂರು-42 ಈ ಸಂಘಕ್ಕೆ ಸಹಕಾರ ಸಂಘಗಳ ಉಪ ನಿಬಂಧಕರು ಹಾಗೂ ಜಿಲ್ಲಾ ಸಂಘಗಳ ನೋಂದಣಾಧಿಕಾರಿಗಳು, 4ನೇ ವಲಯ, ಬೆಂಗಳೂರು

ನಗರ ಜಿಲ್ಲೆ ಇವರನ್ನು ದಿನಾಂಕ:14.03.2019 ರಿಂದ ಜಾರಿಗೆ ಬರುವಂತೆ ಮುಂದಿನ 6 ತಿಂಗಳ ಅವಧಿಗೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಲಾಗಿತ್ತು.

ಮೇಲೆ (2)ರಲ್ಲಿ ಓದಲಾದ ಆದೇಶದಲ್ಲಿ ದಿ ಬೆಂಗಳೂರು ತಮಿಳ್ ಸಂಘಂ, ನಂ.59, ಅಣ್ಣಸ್ವಾಮಿ ಮೊದಲಿಯಾರ್ ಸಾಲ್ಕಿ ರಸ್ತೆ, ಬೆಂಗಳೂರು-42 ಈ ಸಂಘಕ್ಕೆ ಸರ್ಕಾರದ ದಿನಾಂಕ:14.03.2019 ರ ಆದೇಶದಲ್ಲಿ ಆಡಳಿತಾಧಿಕಾರಿಯಾಗಿ ನೇಮಿಸಲಾಗಿದ್ದ ಸಹಕಾರ ಸಂಘಗಳ ಉಪ ನಿಬಂಧಕರು ಹಾಗೂ ಜಿಲ್ಲಾ ಸಂಘಗಳ ನೋಂದಣಾಧಿಕಾರಿಗಳು, 4ನೇ ವಲಯ, ಬೆಂಗಳೂರು ನಗರ ಜಿಲ್ಲೆ, ಬೆಂಗಳೂರು ಇವರನ್ನು ಬದಲಾಯಿಸಿ ಡಾ||ಅಶ್ವತ್ಥ, ಐ.ಎ.ಎಸ್. (ನಿವೃತ್ತ) ನಂ.2, 60 ಅಡಿ ರಸ್ತೆ, ಸಿಟಿ ವಿನಾಯಕ ಲೇಔಟ್, ಸಂಜಯನಗರ, ಬೆಂಗಳೂರು-560 094 ಇವರನ್ನು, ಈ ಆದೇಶವು ಕರ್ನಾಟಕ ರಾಜ್ಯ ಪತ್ರದಲ್ಲಿ ಪ್ರಕಟವಾದ ದಿನಾಂಕ ದಿಂದ ಜಾರಿಗೆ ಬರುವಂತೆ ಆಡಳಿತಾಧಿಕಾರಿಯಾಗಿ ನೇಮಿಸಿ ಆದೇಶಿಸಲಾಗಿತ್ತು.

ಮೇಲೆ (3)ರಲ್ಲಿ ಓದಲಾದ ಪತ್ರದಲ್ಲಿ ಸಂಘದ ಆಡಳಿತಾಧಿಕಾರಿ ಅವಧಿಯನ್ನು ದಿನಾಂಕ:14.09.2019 ರಿಂದ ಮುಂದಿನ 6 ತಿಂಗಳ ಅವಧಿಗೆ ವಿಸ್ತರಿಸಿ ಆದೇಶಿಸಲಾಗಿರುತ್ತದೆ.

ಮೇಲೆ (4)ರಲ್ಲಿ ಓದಲಾದ ಪತ್ರದಲ್ಲಿ ಆಡಳಿತಾಧಿಕಾರಿಗಳು ತಮ್ಮ ಆಡಳಿತ ನಿರ್ವಹಣೆಗೆ 7 ಜನ ಸಿಬ್ಬಂದಿಯನ್ನು ನೇಮಕ ಮಾಡಿಕೊಂಡು ಅವರ ವಾಹನದ ಚಾಲಕರ ಮತ್ತು ಪೆಟ್ರೋಲ್‌ಬರ್ಚುಗಳ ಜೊತೆಗೆ ಒಂದು ಲಕ್ಷಕ್ಕೂ ಹೆಚ್ಚಿನ ಸಂಬಳವನ್ನು ನೀಡುತ್ತಿರುತ್ತಾರೆಂದು, ಆಡಳಿತಾಧಿಕಾರಿಗಳು ಗೌ.ಉಚ್ಚ ನ್ಯಾಯಾಲಯವು ಆದೇಶಿಸಿರುವಂತೆ ದಿನಾಂಕ:20.09.2019 ರೊಳಗೆ ಚುನಾವಣೆ ನಡೆಸುವ ಆದೇಶವನ್ನು ಪಾಲನೆ ಮಾಡುತ್ತಿಲ್ಲವೆಂದು, ಸಂಘವು ಸಾರ್ವಜನಿಕರಿಂದ ಮತ್ತು ಸದಸ್ಯರಿಂದ ಸಂಗ್ರಹಿಸಿರುವ ಹಣದಲ್ಲಿ ಯಾವುದೇ ಅನುಮೋದನೆಯನ್ನು ಪಡೆಯದೇ ಸಂಘದ ಸಿಬ್ಬಂದಿಗಳ ಸಂಬಳವನ್ನು ಶೇ.100 ಕ್ಕಿಂತ ಅಧಿಕ ಹೆಚ್ಚಳ ಮಾಡಿ ಸಂಘದ ಹಣವನ್ನು ದುರುಪಯೋಗಪಡಿಸಿ ಕೊಳ್ಳುತ್ತಿದ್ದಾರೆಂದು, ಆಡಳಿತಾಧಿಕಾರಿಗಳು ಸಂಘಕ್ಕೆ ಚುನಾವಣೆಯನ್ನು ಜರುಗಿಸದೇ ಅನಾವಶ್ಯಕವಾಗಿ ಸಂಘದ ಬೈ ಲಾ ಪ್ರಕಾರ ಕಾರ್ಯ ನಿರ್ವಹಿಸುತ್ತಿರುವ ಮಾಜಿ ಅಧ್ಯಕ್ಷರು/ಕಾರ್ಯದರ್ಶಿಗಳ ವಿರುದ್ಧ ವಿಚಾರಣೆಯನ್ನು ನಡೆಸುತ್ತಿದ್ದಾರೆಂದು, ಆಡಳಿತಾಧಿಕಾರಿಗಳ ಸಂಬಳ ಮತ್ತು ಭತ್ಯೆ ಸೇರಿರೂ.1,25,000/- ಗಳಿಗೆ ಪ್ರಸ್ತಾವನೆಯನ್ನು ಸಲ್ಲಿಸಿರುವುದು ತಿಳಿದು ಬಂದಿರುತ್ತದೆಂದು, ಈ ಎಲ್ಲಾ ಅಂಶಗಳ ಹಿನ್ನೆಲೆಯಲ್ಲಿ ಸಂಘಕ್ಕೆ ಸರ್ಕಾರಿ ಸೇವಾನಿರತ ಅಧಿಕಾರಿಯನ್ನು ಆಡಳಿತಾಧಿಕಾರಿಯಾಗಿ ನೇಮಿಸಿ ಸಂಘದ ಆಡಳಿತ ಮಂಡಳಿಗೆ ಚುನಾವಣೆಯನ್ನು ನಡೆಸುವಂತೆ ಕೋರಿರುತ್ತಾರೆ.

ಮೇಲೆ (5)ರಲ್ಲಿ ಓದಲಾದ ಪತ್ರದಲ್ಲಿ ಡಾ|| ಡಿ.ಎಸ್.ಅಶ್ವತ್ಥ, ಐ.ಎ.ಎಸ್. (ನಿವೃತ್ತ), ಆಡಳಿತಾಧಿಕಾರಿ, ದಿ ಬೆಂಗಳೂರು ತಮಿಳ್ ಸಂಘಂ ಇವರು ತಮ್ಮ ಅನಾರೋಗ್ಯದ ಕಾರಣ ಆಡಳಿತಾಧಿಕಾರಿಯಾಗಿ ಮುಂದುವರೆಯಲು ಸಾಧ್ಯವಾಗುತ್ತಿಲ್ಲವೆಂದು, ಶ್ರೀ ಜಿ.ವಿ.ಕೊಂಗವಾಡ, ಐ.ಎ.ಎಸ್. (ನಿವೃತ್ತ) ಇವರನ್ನು ಆಡಳಿತಾಧಿಕಾರಿಯಾಗಿ ಬದಲಾಯಿಸಲು ಕೋರಿರುತ್ತಾರೆ.

ಮೇಲ್ಕಂಡ ಅಂಶಗಳನ್ನು ಪರಿಶೀಲಿಸಲಾಗಿ ಬೆಂಗಳೂರು ದಿ ಬೆಂಗಳೂರು ತಮಿಳ್ ಸಂಘಂ, ನಂ.59, ಅಣ್ಣಸ್ವಾಮಿ ಮೊದಲಿಯಾರ್ ಸಾಲ್ಕಿ ರಸ್ತೆ, ಬೆಂಗಳೂರು-42 ಈ ಸಂಘಕ್ಕೆ ಆಡಳಿತಾಧಿಕಾರಿಯಾಗಿ ನೇಮಿಸಲಾಗಿದ್ದ ಡಾ||ಅಶ್ವತ್ಥ, ಐ.ಎ.ಎಸ್. (ನಿವೃತ್ತ) ನಂ.2, 60 ಅಡಿ ರಸ್ತೆ, ಸಿಟಿ ವಿನಾಯಕ ಲೇಔಟ್, ಸಂಜಯನಗರ, ಬೆಂಗಳೂರು-560 094 ಇವರ ಬದಲಾಗಿ ಶ್ರೀಮತಿ ಯಶಸ್ವಿನಿ, ಸಹಕಾರ ಸಂಘಗಳ ಉಪ ನಿಬಂಧಕರು, ಬೆಂಗಳೂರು ಗ್ರಾಮಾಂತರ ಇವರನ್ನು ಕರ್ನಾಟಕ



೭೨

ಕರ್ನಾಟಕ ರಾಜ್ಯಪತ್ರ, ಗುರುವಾರ, ೧೩, ಫೆಬ್ರವರಿ, ೨೦೨೦

ಭಾಗ ೧

ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27ಎ ಪ್ರಕಾರ ಆಡಳಿತಾಧಿಕಾರಿಯನ್ನಾಗಿ ನೇಮಿಸಲು ಸರ್ಕಾರವು ತೀರ್ಮಾನಿಸಿದೆ. ಅದರಂತೆ ಈ ಕೆಳಕಂಡ ಆದೇಶ.

**-: ಆದೇಶ :-**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕಲಂ 27-ಎ ರಲ್ಲಿ ಪ್ರದತ್ತವಾದ ಅಧಿಕಾರವನ್ನುಚಲಾಯಿಸಿ, ದಿ ಬೆಂಗಳೂರು ತಮಿಳ್ ಸಂಘಂ, ನಂ.59, ಅಣ್ಣಸ್ವಾಮಿ ಮೊದಲಿಯಾರ್ ಸಾಲ್ಕಿ ರಸ್ತೆ, ಬೆಂಗಳೂರು-42 ಈ ಸಂಘಕ್ಕೆ ಸರ್ಕಾರದ ಆದೇಶ ಸಂ. ಸಇ 136 ಸಸಂನೋ 2018, ದಿನಾಂಕ:11.07.2019 ರಲ್ಲಿ ಆಡಳಿತಾಧಿಕಾರಿಯಾಗಿ ನೇಮಿಸಲಾಗಿದ್ದ ಡಾ||ಅಶ್ವತ್ಥ, ಐ.ಎ.ಎಸ್. (ನಿವೃತ್ತ) ನಂ.2, 60 ಅಡಿ ರಸ್ತೆ, ಸಿಟಿ ವಿನಾಯಕ ಲೇಔಟ್, ಸಂಜಯನಗರ, ಬೆಂಗಳೂರು-560094 ಇವರನ್ನು ಬದಲಾಯಿಸಿ ಶ್ರೀಮತಿ ಯಶಸ್ವಿನಿ, ಸಹಕಾರ ಸಂಘಗಳ ಉಪ ನಿಬಂಧಕರು, ಬೆಂಗಳೂರು ಗ್ರಾಮಾಂತರ ಇವರನ್ನು ಆಡಳಿತಾಧಿಕಾರಿಯಾಗಿ ಮೂರು ತಿಂಗಳ ಅವಧಿಗೆ ನೇಮಿಸಿ ಆದೇಶಿಸಿದೆ. ಸದರಿ ಆದೇಶವು ಕರ್ನಾಟಕ ರಾಜ್ಯ ಪತ್ರದಲ್ಲಿ ಪ್ರಕಟಗೊಂಡ ದಿನಾಂಕದಿಂದ ಜಾರಿಗೆ ಬರುತ್ತದೆ.

ಆಡಳಿತಾಧಿಕಾರಿಗಳು ಸದರಿ ಅವಧಿಯಲ್ಲಿ ಸಂಸ್ಥೆಯಲ್ಲಿನ ಲೋಪದೋಷಗಳನ್ನು ನಿಯಮಾನುಸಾರ ಸರಿಪಡಿಸಿ ಹಾಗೂ ಸಂಘದ ಆಡಳಿತ ಮಂಡಳಿಗೆ ಮೂರು ತಿಂಗಳೊಳಗೆ ಚುನಾವಣೆನಡೆಸಿ, ಚುನಾಯಿತ ನೂತನ ಆಡಳಿತ ಮಂಡಳಿಗೆ ಅಧಿಕಾರ ಹಸ್ತಾಂತರಿಸಿ ಸರ್ಕಾರಕ್ಕೆ ವರದಿ ನೀಡಲು ಸೂಚಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ

(ಚೇತನ ಎಂ.)

ಸರ್ಕಾರದ ಅಧೀನ ಕಾರ್ಯದರ್ಶಿ-3 (ಪ್ರ),  
ಸಹಕಾರ ಇಲಾಖೆ.

PR-38